



ದ್ವಿತೀಯ ರಾಜ್ಯಮಟ್ಟದ ಮಾನವ ಸಂಪನ್ಮೂಲ ವೃತ್ತಿನಿರತರ ಕನ್ನಡ ಸಮ್ಮೇಳನ 2018



ಸಮಾಜಕಾರ್ಯದ ಹೆಜ್ಜೆಗಳು
ಸಹಯೋಗದೊಂದಿಗೆ



ಶ್ರೀಯುತ ಕೆ. ನಾಗಭೂಷಣ್‌ರವರ ಪ್ರಶಸ್ತಿ ಪತ್ರ

ಶ್ರೀಯುತ ಕೆ. ನಾಗಭೂಷಣ್‌ರವರು ಮಾನವ ಸಂಪನ್ಮೂಲ ಕ್ಷೇತ್ರದಲ್ಲ ಕಳೆದ ಮೂರು ದಶಕಗಳಿಂದ ಸೇವೆ ಸಲ್ಲಿಸುತ್ತಿರುತ್ತಾರೆ. ಪ್ರಸ್ತುತ ಶ್ರೀಯುತರು ಮೈಕೋ ಬಾಷ್ ನ ಅಂಗಸಂಸ್ಥೆಯಾದ ಎಸ್. ಇ. ಜಿ. ಆಟೋಮೋಟಿವ್ ಇಂಡಿಯಾ ಪ್ರೈ. ಲಿ. ನಲ್ಲಿ ಕಳೆದ ಏಳು ವರ್ಷಗಳಿಂದ ಕಾರ್ಯನಿರ್ವಹಿಸುತ್ತಿದ್ದಾರೆ. ಇವರು ತಮ್ಮ ವೃತ್ತಿ ಅನುಭವದಲ್ಲ ಕಿರ್ಲೋಸ್ಕರ್ ಎಲೆಕ್ಟ್ರಿಕ್, ಷೆಲ್ ಇಂಡಿಯಾ, ವಿಪ್ರೋ, ಅಕ್ಷಯಪಾತ್ರ ಇವೇ ಮೊದಲಾದ ಸಂಸ್ಥೆಗಳಲ್ಲಿ ಸೇವೆ ಸಲ್ಲಿಸಿರುತ್ತಾರೆ. ಶ್ರೀಯುತರು ಕೈಗಾರಿಕಾ ಸಂಬಂಧ, ಸಿಬ್ಬಂದಿ ನಿರ್ವಹಣೆ, ತರಬೇತಿ ಮತ್ತು ಅಭಿವೃದ್ಧಿ ಇವೇ ಮೊದಲಾದ ವಿಷಯಗಳಲ್ಲಿ ಪರಿಣತಿ ಹೊಂದಿರುತ್ತಾರೆ. ತಮ್ಮ ಸೇವಾ ಅವಧಿಯಲ್ಲಿ ಉತ್ತಮ ಕಾರ್ಮಿಕ ಸಂಬಂಧವನ್ನು ಹೊಂದಿದ್ದು, ಕಾರ್ಮಿಕರ ಮತ್ತು ಕಂಪನಿಯ ಹಿತವನ್ನು ಕಾಪಾಡುವಲ್ಲಿ ಯಶಸ್ವಿಯಾಗಿದ್ದಾರೆ.

ಶ್ರೀಯುತರು ಸಮಾಜಕಾರ್ಯ ಕ್ಷೇತ್ರದಲ್ಲೂ ಸಹ ತಮ್ಮದೇ ಛಾಪನ್ನು ಮೂಡಿಸಿದ್ದು, ತಮ್ಮ ತವರೂರು ನೂರೊಂದು ಸ್ವಾಮಿ ಬೆಟ್ಟದಲ್ಲಿ ನಮನಂ ಸಂಸ್ಥೆಯನ್ನು 2002 ರಲ್ಲಿ ಸ್ಥಾಪಿಸಿದರು. ಸದರಿ ಗ್ರಾಮವನ್ನು ಧೂಮಪಾನ ಮತ್ತು ಮದ್ಯಪಾನ ಮುಕ್ತ ಗ್ರಾಮವನ್ನಾಗಿ ನಿರ್ಮಿಸುವಲ್ಲಿ ಪ್ರಮುಖ ಪಾತ್ರವಹಿಸಿದರು. ಸಂಸ್ಥೆಯ ಹಾಗೂ ಶ್ರೀಯುತರ ಕಾರ್ಯವೈಖರಿಯನ್ನು ಮನಗಂಡ ಜಿಲ್ಲಾಡಳಿತ ನೂರೊಂದು ಸ್ವಾಮಿ ಬೆಟ್ಟ ಗ್ರಾಮವನ್ನು ಧೂಮಪಾನ ಮತ್ತು ಮದ್ಯಪಾನ ಮುಕ್ತ ಗ್ರಾಮವೆಂದು ಘೋಷಿಸಿದೆ. ಜೊತೆಗೆ ನಮನಂ ಗ್ರಾಮೀಣ ಉದ್ಯೋಗ ತರಬೇತಿ ಸಂಸ್ಥೆಯ ಸಂಸ್ಥಾಪನೆ, ಎ.ಪಿ.ಜೆ ಅಬ್ದುಲ್ ಕಲಾಂರವರ ಪುರ ಯೋಜನೆಯ ಅನುಷ್ಠಾನ, ಗ್ರಾಮೀಣ ಸುಸ್ಥಿರ ಆಧಾರ ಕೇಂದ್ರ, ನಮನಂ ಗ್ರಾಮೀಣ ಉತ್ಪಾದನಾ ಘಟಕ, ನಮನಂ ಗೋಶಾಲೆಯ ಇವೇ ಮೊದಲಾದ ಅಂಗ ಸಂಸ್ಥೆಗಳನ್ನು ಸ್ಥಾಪಿಸಿರುತ್ತಾರೆ.

ಸಮಾಜಕಾರ್ಯ ಕ್ಷೇತ್ರಕ್ಕೆ ಸಂಬಂಧಿಸಿದ ಸಾಹಿತ್ಯ ಪ್ರಕಟಣೆಗಳಾದ ಸಮಾಜಕಾರ್ಯ ವಿಶ್ವಕೋಶದ ಭಾಗ - ಭಾರತದಲ್ಲ ಸಮಾಜಕಾರ್ಯ ಒಂದು ವೃತ್ತಿ ಲೇಖನವನ್ನು ಆಂಗ್ಲಭಾಷೆಯಿಂದ ಕನ್ನಡ ಭಾಷೆಗೆ ಶ್ರೀಯುತರು ತರ್ಜುಮೆ ಮಾಡಿರುತ್ತಾರೆ. ಇಸ್ಕಾನ್ ಸಂಸ್ಥೆಯಿಂದ ಪ್ರಕಟಣೆಗೊಂಡ ಮಾನವ ಸಂಪನ್ಮೂಲ ಕೈಪಿಡಿಯ ಕರ್ತೃ ಶ್ರೀಯುತ ಕೆ. ನಾಗಭೂಷಣ್ ರವರು ಹಾಗೂ ಧೂಮ ಮತ್ತು ಸಂದರ್ಶಕ ಎಂಬ ಎರಡು ನಾಟಕಗಳನ್ನು ರಚಿಸಿ, ಕೆಲವು ಕಿರುಚಿತ್ರಗಳನ್ನು ನಿರ್ದೇಶಿಸಿದ್ದಾರೆ. ಸಮಾಜಕಾರ್ಯ ಸಾಹಿತ್ಯ ಹಾಗೂ ಮಾನವ ಸಂಪನ್ಮೂಲ ಕ್ಷೇತ್ರಕ್ಕೆ ಶ್ರೀಯುತರು ಸಲ್ಲಿಸಿದ ಗಣನೀಯ ಸೇವೆಯನ್ನು ಗುರುತಿಸಿ ಹಲವಾರು ಪ್ರಶಸ್ತಿ ಪುರಸ್ಕಾರಗಳಿಗೆ ಭಾಜನರಾಗಿದ್ದಾರೆ.

ಶ್ರೀಯುತ ಕೆ. ನಾಗಭೂಷಣ್ ರವರು ಸಮಾಜಕಾರ್ಯ ಹಾಗೂ ಮಾನವ ಸಂಪನ್ಮೂಲ ಕ್ಷೇತ್ರಕ್ಕೆ ಸಲ್ಲಿಸಿರುವ ಗಣನೀಯ ಸೇವೆ ಮತ್ತು ಕೊಡುಗೆಗಳನ್ನು ಗುರುತಿಸಿ ದ್ವಿತೀಯ ರಾಜ್ಯಮಟ್ಟದ ಮಾನವ ಸಂಪನ್ಮೂಲ ವೃತ್ತಿನಿರತರ ಕನ್ನಡ ಸಮ್ಮೇಳನ 2018 ರ ಶುಭ ಸಂದರ್ಭದಲ್ಲಿ ಸನ್ಮಾನಿಸುತ್ತಿರುವುದು ನಮ್ಮೆಲ್ಲರಿಗೂ ಹೆಮ್ಮೆಯ ವಿಚಾರ. ಭಗವಂತ ಇವರಿಗೆ ಮತ್ತು ಇವರ ಕುಟುಂಬ ಸದಸ್ಯರಿಗೆ ಆರೋಗ್ಯ, ಸುಖ-ಶಾಂತಿ, ನೆಮ್ಮದಿ, ಸಮೃದ್ಧಿಯನ್ನು ದಯಪಾಲಿಸಿ ಸದಾಕಾಲ ಸುಖವಾಗಿರಲೆಂದು ಎಲ್ಲಾ ಸಮಾಜಕಾರ್ಯ ಮಾನವ ಸಂಪನ್ಮೂಲ ವೃತ್ತಿನಿರತರ ಪರವಾಗಿ ಆಶಿಸುತ್ತೇವೆ.

ಕನ್ನಡ ಬಳಸಿ, ಕಲಿಸಿ ಮತ್ತು ಉಳಿಸಿ.



ಬಿ.ಸಿ. ಪ್ರಭಾಕರ್
ಅಧ್ಯಕ್ಷರು, ಕರ್ನಾಟಕ ಮಾಲೀಕರ ಸಂಘ
ವಕೀಲರು, ಬಿಸಿಪಿ ಅಸೋಸಿಯೇಟ್ಸ್

ಪಿ.ಆರ್. ಬಸವರಾಜು
ಮುಖ್ಯಸ್ಥರು, ಎನ್‌ಐಪಿಎಂ,
ಕರ್ನಾಟಕ ಚಾರ್ಟರ್

ಪ್ರೊ. ಕೋದಂಡರಾಮ
ಮುಖ್ಯಸ್ಥರು, ಸಮಾಜಕಾರ್ಯ ವಿಭಾಗ,
ಬೆಂಗಳೂರು ವಿಶ್ವವಿದ್ಯಾಲಯ

ಎನ್.ಬಿ. ವಾಸುದೇವ ಶರ್ಮಾ
ಅಧ್ಯಕ್ಷರು,
ಕರ್ನಾಟಕ ವೃತ್ತಿಶೀಲ ಸಮಾಜಕಾರ್ಯಕರ್ತರ ಸಂಘ

ರಮೇಶ ಎಂ.ಎಚ್.
ಕಾರ್ಯದರ್ಶಿ,
ನಿರಾತಂಕ ಟ್ರಸ್ಟ್